



АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

До:

- д-р Зоран Трајчевски, директор на Агенцијата за аудио и аудиовизуелни медиумски услуги

Врз основа на член 76-в став 1 од Изборниот законик („Службен весник на Република Македонија“ бр. 40/06, 136/08, 148/08, 155/08, 163/08, 44/11, 51/11, 142/12, 31/13, 34/13, 14/14, 30/14, 196/15, 35/16, 97/16, 99/16, 136/16 и 142/16) се доставува

Република Македонија
Агенција за аудио и аудиовизуелни
медиумски услуги - СКОПЈЕ

ПИСМЕН ИЗВЕШТАЈ
ЗА ИЗВРШЕН НАДЗОР (МОНИТОРИНГ)

Примено: 06.12.2016			
Орг. единица	Број	Прилог	Вредност
10	6253	1	

1. Вид надзор: Надзор над изборното медиумско претставување;
2. Субјект на надзорот: Трговско радиодифузно друштво КАНАЛ 5 ПЛУС ДООЕЛ Скопје;
3. Период опфатен со надзорот: од 21 до 30 ноември 2016 година;
4. Датум на извршување на надзорот: 6 декември 2016 година;
5. Предмет на надзорот:

- Член 75 став 1 и став 2 од Изборниот законик

„(1) Радиодифузерите, односно Јавниот радиодифузен сервис, трговските радиодифузни друштва и електронските медиуми (интернет порталите) што одлучиле да ги покриваат изборите, се должни тоа да го прават на правичен, на избалансиран и на непристрасен начин во својата вкупна програма.

(2) Радиодифузерите, без оглед на јазикот на кој го емитуваат својот програмски сервис, се должни за време на изборната кампања на учесниците во кампањата да им овозможат подеднакви услови за пристап до сите облици на изборно медиумско претставување - вести, посебни информативни програми (интервјуа, дебати, ТВ/радио соочувања, актуелно - информативни програми, актуелно - информативни програми со документаристички пристап и тематски специјализирани информативни програми), бесплатно политичко претставување и платено политичко рекламирање.“

- Член 75-а став 1 точка б и став 2 од Изборниот законик

„(1) Радиодифузерите ќе обезбедат избалансирано покривање на изборите во сите облици на изборно медиумско претставување на следниов начин:

б) за избор на пратеници во Собранието на Република Македонија, во согласност со принципот на пропорционалност според бројот на потврдени листи на кандидати за пратеници;

(2) При утврдувањето на избалансираноста во покривањето на изборите ќе се има предвид интензитетот на активностите во рамките на кампањите на учесниците во изборна кампања.“

- Член 75-б од Изборниот законик

„Известувањето за редовните активности на државните органи, органите на општините и на градот Скопје, на државните институции и организации, како и за активностите на правни и на други лица на кои со закон им е доверено вршење јавни овластувања, во програмите на радиодифузерите и на Програмскиот сервис наменет за емитување на активностите на Собранието на Република Македонија, во периодот од денот на распишување на изборите до



нивното завршување не смее да биде во функција на изборно медиумско претставување на ниту еден политички субјект.“

6. Констатации од надзорот:

Член 75 ставови 1 и 2; член 75-а став 1 точка б и став 2 од Изборниот законик

Дневно-информативни емисии

Во извештајниот период од 21 до 30 ноември 2016 година, односно во првите 10 дена од изборната кампања, на програмскиот сервис на Трговско радиодифузно друштво КАНАЛ 5 ПЛУС ДООЕЛ Скопје, не е регистрирано издание на дневно-информативна емисија, кое би било предмет на мониторинг во согласност со Методологијата.

Други програми

Во утринската програма „Здраво Македонијо“, која премиерно се емитува на ТВ Канал 5, а во утринските и попладневни часови се репризира на ТВ Канал 5 Плус, во сегментот наменет за контакт со гледачите, во овој извештаен период, неколкупати се разработуваат теми поврзани со изборите.

На 21 ноември 2016 година, со почеток во 15 часот и 22 минути, гледачите можеа да ги искажат своите ставови на темата – „Ни треба ли нов проширен рамковен договор?“ Репризното издание беше емитувано наредниот ден 22 ноември 2016 година, во 1 часот и 29 минути по полноќ.

На 22 ноември 2016 година, со почеток во 15 часот и 46 минути, како тема за дискусија се наметнува: „Изборната кампања започнува денеска. Дали очекувате партиите да го почитуваат потпишаниот кодекс за фер и демократски избори?“ Реприза е емитувана на 23 ноември 2016 година, во 3 часот и 11 минути.

На 23 ноември 2016 година, со почеток во 14 часот и 7 минути, темата на емисијата беше: „Лидерите на двете најголеми политички партии ќе се натпреваруваат во иста изборна единица. Кој очекувате да излезе како победник во четворката?“ Репризата е наредниот ден, 24 ноември 2016 година, во 1 часот и 34 минути.

На 24 ноември 2016 година, со почеток во 14 часот и 1 минута, гледачите коментираат на тема - „Реално или За подобар живот, чија политичка програма ќе биде поприматлива за македонските гласачи?“ Репризата беше на 25 ноември 2016 година, во 1 часот и 59 минути.

На 25 ноември 2016 година, со почеток во 14 часот и 21 минута, зададената тема беше – „Кој губи, а кој добива со воведување двојазичност на цела територија на РМ?“ Репризата е емитувана на 26 ноември 2016 година, во 2 часот и 17 минути.

На 26 ноември 2016 година, со почеток во 14 часот и 25 минути, тема на денот е – „Колкаво и какво влијание има Сорос во македонската политика?“ Дополнително на гледачите им се отстапува простор да коментираат и на темите од претходните емисии – „Лидерите на двете најголеми политички партии ќе се натпреваруваат во иста изборна единица. Кој очекувате да излезе како победник во четворката?“; „Реално или За подобар живот, чија политичка програма ќе биде поприматлива за македонските гласачи?“; „Кој губи, а кој добива со воведување двојазичност на цела територија на РМ?“. Репризите на ова колажно издание на контактната емисија се емитуваа на 28 и 29 ноември 2016 година, во 15 часот и 15 минути, односно 2 часот и 18 минути.



На 29 ноември 2016 година, во 15 часот и 24 минути, темата на емисијата беше: „На колку пратеници може да смета победничката партија на изборите?“ Репризата беше на 30 ноември 2016 година, во 3 часот и 18 минути.

На 30 ноември 2016 година, со почеток во 15 часот и 24 минути, емисијата беше на тема: „Дали анкетата на Брима Галуп е реален одраз на политичкото расположение во Македонија?“

Сектор за програмски работи

